

AVVIŻI

1. Il-laqgħat ta' talb li jmiss ser isiru kif ġej:
Il-Hadd 7 ta' Jannar 2001 fit-3.00 p.m.
Il-Hadd 21 ta' Jannar 2001 fit-3.00 p.m.
Il-Hadd 4 ta' Frar 2001 fit-3.30 p.m.
Il-Hadd 18 ta' Frar 2001 fit-3.30 p.m.
Il-Hadd 4 ta' Marzu 2001 fl-4.00 p.m.
Il-Hadd 18 ta' Marzu 2001 fl-4.00 p.m.
Il-Hadd 1 ta' April 2001 fil-5.30 p.m.
Il-Hadd 15 ta' April 2001 fil-5.30 p.m.

Ikun hemm trasport mill-pjazza tas-Sigġiewi għal Girgenti li jitlaq kwarta qabel il-hin tal-laqgħa.

2. Dawk li qalghu xi grazzja huma mhegġa li jiktbulna l-grazzja u jaghtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jġix ippubblikat.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, c/o 16, Triq San Ġakbu, is-Sigġiewi.
4. Min hu interessat li jkun jaf aktar dwar il-ġrajjet tal-Girgenti infakkrum li matul is-sena ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Il-Moviment għandu l-*website* tiegħu fuq l-*internet*. L-indirizz huwa:
<http://www.elanguet.com/girgenti/>
6. Fl-ahharnett navzawkom li l-Kumitat qiegħed jibgħat avvizi dwar il-laqgħat li jsiru l-Girgenti lill-gazzetti lokali kollha, kemm dawk ippubblikati bil-Malti kif ukoll bl-Ingliż.

NEWSPAPER POST

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 45

JANNAR 2001

JITQASSAM BLA HLAS



Bambin milli hemm fid-dar ta' Ġuża Mifsud.



Il-Kumitat tal-Moviment Madonna tal-Konsagrazzjoni jixtieq iwassal ix-xewqat tajba tiegħu għas-sena 2001 lill-membri kollha tal-Moviment u lill-qarrejja kollha ta' dan il-fuljett. J'Alla l-paċi tal-Mulej issaltan fuq il-popli kollha tad-dinja!

IL-MASSAKRU TA' L-INNOĊENTI

Ghadna kemm iċcelebrajna l-festa tal-Milied, it-twelid tas-Sinjura taghna Ġesù Kristu li ġie fid-dinja biex isalvana u biex iġib il-paċi fid-dinja. Bla dubju ta' xejn il-Milied huwa okkażjoni ta' ferh, iżda ma ninsewx li daqs kemm it-twelid ta' tarbija jfisser ferh, daqstant iehor il-qtil ta' tant trabi innoċenti permezz ta' l-abort iġorr mieghu dieqa u kundanna l-aktar harxa.

Skond Ġuża Mifsud, fil-lejl tal-31 ta' Jannar 1987, il-Madonna qaltilha hekk: "Jahasra, jahasra kemm hawn tfal li mhux talli ma jghallmuhomx l-edukazzjoni talli jisghobbini, jiddispjaċini, Binti, li illum ha nasal fuqek b'dan id-diskors, li hafna ommijiet inehhu minn hđanhom lil dawn it-tfal għax ma jkunux iriduhom."

Imbagħad qaltli xi haġa oħra, qaltli: "Inti issa m'intix ha tarani, ha tara viżjoni li ha tnikktek u ha tbikkik." Kif is-Sinjura tal-Hajja jiena ma bqajtx nisma' u nara l-viżjoni sabiha tagħha, jiena rajt dawn l-affarijiet isiru taht ghajnejja, hafna ommijiet qegħdin jeqirdu t-tfal li t-tniissil tagħhom tahlhom il-Mulej. Ma stajtx nirrikonoxxi dawk il-qtajja' ta' tfal x'inhuma. F'dik il-viżjoni jiena rajt qtajja kbira ta' tfal u tfal m'ghandhomx aktar minn xahrejn, jew xahar u nofs jew tliet xhur, mhux żmien f'din id-dinja, imma fi hđan ommhom.

Il-Madonna qaltli: "Għid lil pajjiżek, għax disgrazzjament anka f'pajjiżek hemm din il-pjaga, qed isir dan l-abort fuq dawn it-tfal innoċenti. Fid-dinja kollha hemm tfal qegħdin jinqerdu ta' din l-età, u ta' xahrejn, ta' xahar u nofs fi hđan ommhom, jagħthom il-mewt jew b'haġa jew b'oħra. Ha nurik f'din il-viżjoni qabda tfal jiggranfaw ma' xulxin li jridu jsalvaw irwiehhom imma m'hemm min jiddefendihom. Iddefendihom inti bil-kelma." Kemm bkiet il-Madonna fuq din il-biċċa xogħol!

Qaltli: "Minnhom dawk l-erwieh setghu saru hafna qaddisin ... Wassluh anka lill-Papa dan il-messaġġ, wassluh lid-dinja." Jiena bdejt nibki f'dawk il-qabda qisni rajthom frieh tal-qtates quddiem ghajnejja, ma stajtx nirrikonoxxi x'inhuma imma mbagħad bdejt nagħraf l-uċuħ li huma uċuħ ta' anġli żgħar, għadhom kemm il-Mulej bagħthom fid-dinja biex ommhom tagħthom il-hajja u dawn flok il-hajja tathom il-mewt. F'din il-viżjoni li rajt, jiena rajt bħal qabda ramel f'qiegh ta' bahar illi dan ir-ramel kienu dawn it-tfal innoċenti, illi ta' ftit żmien, minn xahar u nofs sa xahrejn jew ftit inqas jew ftit iżjed qegħdin jiggranfaw ma' dawk ir-ramel, dawk l-idejn żgħar, daqs tal-qtates, dawk l-uċuħ, wiċċ ta' l-anġli li ma tistax tirrikonoxxi x'inhuma. Jiena bkejt u bkejt tassew, bqajt impressjonata sas-sitta ta' filghodu."

F'messaġġ iehor Ġuża qalet, "Binti, semmiha hafna din il-biċċa tax-xogħol illi qegħda ssir ma' kullimkien, anka fl-art żgħira tagħkom, jahasra hafna tfal innoċenti li l-Mulej ikun ha jibghat lill-ġenituri tagħhom, dawna jinqatlu fi żmien granet, ġimghat jew ftit xhur. Binti, dan l-abort, il-Mulej tant qed jisghobbih minhabba dan il-qtil ta' hafna tfal innoċenti. Ishaq u ghidilhom li l-Mulej ma jridux l-abort. Il-Mulej ma jridux dan il-qtil bl-addoċċ ta' nies innoċenti kif qed isir f'hafna postijiet."

Imbagħad f'Jannar 1996 Ġuża qalet, "jiena naf li l-abort ta' kuljum isir; ahna żgħar f'Malta u jsir ftit, imma barra minn Malta qed isiru hafna abbużi minn dawn l-affarijiet, eluf ta' tfal illi jigu maqtulin bl-abort.

U jiena kif rajt xi haġa ilu, f'ċertu hin minn tal-lejl, dawn it-tfal tant jiddispjaċih għalihom il-Mulej Alla ta' l-Eżerċiti flimkien ma' Ġesù ta' l-Ewkristija u l-Madonna, għaliex dawn it-tfal jigu mnehhija bħal animalali, bħal annmali jigu mqattgħin, jahasra. Dawn huma nies bħalna, bnedmin bħalna għada pitghada. Nitolbuh lil Alla għaliex qegħdin f'sitwazzjoni kerha hafna li d-dinja niezla biċċa biċċa.

Il-pjaga ta' l-abort issemmiet ukoll f'Lulju 1995 meta Ġuża kienet qed titkellem dwar iċ-Ċina. Hija qalet, "Barra minnekk kelli nkun naf ukoll f'dan illejl illi eluf kbar ta' nies kellhom inehhu hafna erwieh innoċenti illi għadhom ma jafux dan il-kalvarju tad-dinja. Imsieken gew imnehhijin bħal meta gara dak il-qtil ta' l-innoċenti, meta Erodi kkmanda li jisirqu t-tfal minn ġo idejn l-ommijiet biex jigu maqtula. Imma minn żmien Erodi sallum kemm innoċenti marru bl-abort, mingħalihom li ma jaf bihom hadd! Dawn kollha magħdudin quddiem il-kbir Alla. Il-kbir Alla jaf bihom, jaf min kienet ommhom u min kien missierhom, jaf min neħhihom mid-dinja fiż-żmien li għadda, fiż-żmien li għaddej bħalissa."

Nagħlaq b'silta mill-messaġġ li tat Ġuża fi Frar 1987. Hija qalet hekk, "Il-Madonna tant għandha qalbha kbira għal ulied il-bniedem li hawn fid-dinja li trid issalva lil kulhadd, li jonqos huwa minna. Il-Madonna lil kulhadd trid tibghat f'dak il-post ippredestinat tal-Ġenna. Ġesù ma hax il-passjoni għaliha u għal dik u għall-iehor u għall-oħra, ma hax il-passjoni għall-Papa, għall-Isqof, ma hax il-passjoni għas-saċerdoti u għas-sorijiet u għar-relijużi; Ġesù ha l-passjoni għal kulhadd. Kulhadd kien fil-menti ta' Ġesù dak il-hin, anka jiena li ġejt elfejn sena warajh, Ġesù kont f'moħħu jiena li ġejja fid-dinja u għalhekk il-Madonna jisghobbiha għal dawk it-tfal li qegħdin jinqerdu bl-abort, għax forsi minnhom kien hemm hafna erwieh li ha jagħmlu l-ġid fid-dinja, imsieken. Hafna nies qegħdin jabbużaw minn dan il-kmandament li ma nistgħux noqtlu la lilna nfusna u lanqas lil ghajrna. Lanqas lil ghajrna ma nistgħu noqtlu, ma għandna l-ebda dritt illi jkollna xi pussess fuq il-hajja ta' ghajrna ..."

L-ASSEMBLEA ĠENERALI

Il-Laqgħa tal-Hadd 17 ta' Settembru 2000 fil-Girgenti kienet differenti minn tas-soltu għaliex matulha saret l-Assemblea Ġenerali li tiltaqa' kull tliet snin.

Wara r-reċita tar-rużarju inqraw il-minuti ta' l-aħħar Assemblea Ġenerali li saret fl-1997, liema minuti ġew approvati minn dawk prezenti. Imbagħad il-President tal-Kumitat, il-Perit Philip Azzopardi, qara r-rapport amministrattiv li fih ta dettalji dwar il-hidma tal-Kumitat li saret fis-snin 1997 sa 2000. Wara kien imiss lis-Sur Vincent Cassar, il-Kaxxier tal-Kumitat, li qara r-rapport finanzjarju għall-istess perjodu.

Imbagħad il-Kumitat ġie xolt. Mons. Buontempo informa lill-ġemgħa li ma kienx mehtieg li ssir elezzjoni peress li kienu tefgħu in-nomina tagħhom għaxar persuni u l-Kumitat huwa kompost mill-istess numru ta' membri. Meta ssejju dawn l-għaxar persuni, huma kienu milqugħa bl-applaws ta' approvazzjoni minn dawk prezenti. Dawn kienu l-Perit Philip Azzopardi, Vincent Cassar, Gladys Campbell, Charles Catania, Carmen Garzia, Alfred Micallef, Rose Piccinino, Bro. Victor Pivitera u Dr. Sylvana Spiteri.

Dan il-Kumitat sejjah l-ewwel laqgħa tiegħu nhar l-Erbgħa 20 ta' Settembru 2000 fid-dar ta' Ġuża Mifsud f'16, Triq San Ġakbu, Siġġiewi. Fil-bidu tal-laqgħa Philip Azzopardi, Sylvana Spiteri u Vincent Cassar ġew rikonfermati bhala President, Segretarja u Kaxxier rispettivament. Saret ukoll il-*co-option* ta' Doris Catania bhala l-hdax-il membru tal-Kumitat.

Il-Kumitat jirringrazzja lil dawk kollha li wrew il-fiducja tagħhom fih u anka jixtieq jirringrazzja lis-Sinjura Mary Rose Bonnici u lis-Sur Albert Azzopardi għal hidma tagħhom fi hdan il-Kumitati ta' qabel.

IT-28 TA' OTTUBRU 2000

Kif kien imħabbar, dak inhar kien jahbat ir-raba' anniversarju mill-mewt ta' Ġuża Mifsud. Kienu hafna dawk li attendew għall-quddiesa li tqaddset għar-ruhha fil-Knisja Arċipretali tas-Siġġiewi. Il-quddiesa tqaddset minn Dun Danjel Schembri li kien għamlilha l-Grizma tal-morda f'it qabel ma mietet, u kien mgħejjun minn Mons. A. Buontempo u Fr. John Scerri S.J.

Bosta ukoll kienu dawk li żaru d-dar fejn kienet toqgħod Ġuża. Diversi membri tal-Kumitat taw spjegazzjoni ta' diversi oġġetti li hemm imferrxa mad-dar fil-waqt li rrakkontaw diversi episodji mill-hajja ta' Ġuża Mifsud u l-messaġġi li kienet tgħid li tirċievi mis-sema. Sar ukoll hafna talb kemm għal dawk prezenti kif ukoll għal proxxmu kollu.

ĠRAJJET IL-GIRGENTI

Dan kien l-isem ta' sensiela ta' programmi li nstemghu fuq Radju Marija kull nhar ta' Hadd fil-11.00 a.m. Matul dawn il-programmi ġew trattati diversi temi li għandhom x'jaqsmu mal-Girgenti fosthom il-hajja ta' Ġuża Mifsud, x'wassal għat-titoli Madonna tal-Konsagrazzjoni u Madonna tal-Girgenti, l-Ewkaristija, il-passjoni ta' Kristu u l-missjoni internazzjonali ta' Ġuża.

Matul din is-sensiela nqraw ukoll diversi grazzji maqlugħa bl-interċessjoni tal-Madonna u ta' Ġuża Mifsud. Ma kienx jonqos talb ta' tifhir lil Alla u lis-sema kollha u t-talba tal-Konsagrazzjoni.

KATINA TA' RUŻARJU

Nhar id-29 ta' Settembru 2000 ġiet organizzata katina ta' rużarju fil-Girgenti. Ir-rużarju beda jingħad mit-8.00 a.m. u baqa' sejjer sat-8.00 p.m. Ġew organizzati *privates* minn diversi nhawi ta' Malta u l-attendenza kienet waħda sabiha hafna. Grazzi kbira lil dawk kollha li organizzaw u taw sehemhom sabiex din l-attività tkun suċċess.

NITOLBU ...

Dan it-talb kien spiss jitlissen minn Ġuża Mifsud waqt il-laqgħat tal-Girgenti: Sinjur Alla ta' l-Eżerċiti, ixhet il-harsa tiegħek fuqna, twarrabx idejk minna u zommna dejjem u tajjeb marbutin mal-volontà mqaddsa tiegħek. U inti Omm tal-hniena, Madonna tal-Konsagrazzjoni, thallina qatt illi naqbd u t-triq il-hażina, imma dejjem għinna, użana u aghlina l-konsolazzjoni.

Alla tiegħi, jiena nemmen fik, jiena nadurak, jiena nittama fik, jiena nhobbok. Nitlobok il-mahfra tiegħek għal dawk li ma jemmnu fik, ma jadurawkx, ma jittamawx fik u ma jhobbukx.

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*

GRAZZI MAQLUGHA

— Rapport ta' F. Portelli mill-Marsa:

Xi ftit tas-snin ilu, it-tifel tiegħi Charlie li llum joqghod Haż-Żebbuġ, ċempel id-dar tagħna u qalilna li kien qed ibati minn uġigh kbir. Hu qal li t-tabib kien qallu li kien uġigh tal-ġebbla u poġġieh fuq dieta. Ommu qaltli biex niddubbalu xi ftit *xkatta pietra*. Hekk ghamilt u tghidx kemm staqsejt nies. Izda hadd ma qdieni l-ghaliex qaluli li ghandi noqghod attent minn għand min nohodha għax mhux kulhadd jagħrafha. Sadanittant it-tifel baqa' muġuħ.

Iddeċidejt li niġi sal-Girgenti u nkellem lil Ġuza. Hekk ghamilt, wasalt hawn, sib t lil wahda mara u staqsejtha għal Ġuza. Din qaltli li ma kinitx il-ġurnata li tara n-nies. Jien insistejt magħha li ridt nara lil Ġuza u minn hawn u minn hemm irnexxieli nkellimha. Ghidtilha l-istorja u hi qaltli: "Jiena ma nista' nagħmillek xejn hlief li nitlob lill-Madonna biex tghinek u tipprovdilek xi ftit *xkatta pietra*." Tlabna ftit flimkien u tlaqt.

Lanqas ilhaqt imxejt ftit passi li ma ltaqjtx ma' bidwi li kien jahdem miegħi. Qalli, "Dan x'gābek lil hawn?" Jien għedtlu bl-istorja. Hu beda jidhaq u qalli, "Mela int għadek temmen b'dawn il-hmerijiet, issa nagħtik ftit jien." Hekk għamel, gābli ftit u ltaqa' miegħi hdejn l-ghassa tal-Hamrun u tahieli.

Meta wasalt id-dar mort ferhan ngħid lill-marti. Izda din laqgħatni billi qaltli li kien ġie wiehed li kont kellimt qabel u li hu wkoll kien gāb ftit minn din il-pjanta.

Forsi tista' tkun kumbinazzjoni. Izda jien biss naf kemm ġrejt u staqsejt nies. Naf ngħid li kien biss wara li tlabt lill-Madonna flimkien ma' Ġuza li jien sib t *xkatta pietra* aktar milli ridt.

— **J. Micallef kiteb nota qasira:** Madonna niringrazzjak minn qalbi tal-grazzja li qlajtli.

— **N.N. kiteb hekk:** Jiena nixtieq niringrazzja hafna lil Alla tal-grazzja kbira li qlajt bl-interċessjoni tal-Madonna u ta' Ġuza Mifsud. It-tifel tiegħi kien wegġa' siequ u dan ma ridtx imur l-isptar. Hu qieghed Kordin u jiena naf kemm kont ninkwieta fuqu. Kont nitlob lill-Ġuza għalih għax dam aktar minn tliet snin ibati biha u kien jimxi bil-krozzi. Mela darba minnhom mort narah u rajtu bla krozzi. Hu qalli li siequ kienet fieqet wahedha mingħajr ebda kura.

— **T. Attard minn Birkirkara kiteb hekk:** Nixtieq hafna niringrazzja lill-Madonna u lil Ġuza Mifsud. Jiena kelli xi laham hażin f'imniehri. Kont ser nagħmel opeazzjoni. Tlabt hafna lil Ġuza u lill-Madonna u jiena fiqt u l-operazzjoni ma għamiltha xejn.

Darba ohra kont għaddej mit-triq u kien hemm raġel qieghed ibexx is-siġar. Dan laqatni bil-bexx u anka dahalli f'ghajnejja. Mort l-isptar u t-tabiba qaltli li ma ghandi xejn gravi. Jiena izda bdejt nara dalma f'ghajnejja u bdejt nibza' li ser nagħma. Tlabt hafna, hafna u jiena fiqt minn ghajnejja wkoll. Grazzi hafna.

— Grazzja mibghuta minn Nina Grixti mill-Kanada.

Mariola kienet żelqet fuq is-silġ u kisret il-qazba ta' sieqha u taht irkobbtejha fuq in-naha ta' barra. Għamlulha riġlejha fil-ġibs u, għal bidu, it-tabib qalilha biex ma tantx iċċaqlaq riġlejha għax kull darba li tmur l-isptar għal *X-Ray* jgħdilha li mhix taqgħad.

Wara erba' xhur it-tabib qalilha biex timxi ftit fuqha forsi bil-piż iżżomm, imma kien kollox għal xejn. Għalhekk it-tabib qalilha li ser ikollu jgħamlilha *bone craft*, jġigifieri johdulha għadma minn ġembejha u jqegħduha f'riġlejha. Mariola ma haditx gost bl-aħbar, bdiet tibza'. Wara hames xhur u nofs it-tabib qalilha li x-xahar ta' wara kien ser jagħmel l-operazzjoni.

Jien għedtliha li qegħda nitlob lill-Madonna għaliha u li anka z-zija Rita f'Malta ukoll qed titlob għaliha. Fis-17 ta' Awissu marret l-isptar u kif it-tabib beda jneħħilha l-ġibs qabdet tibki għax hasbet li t-tabib kien se jagħtiha aħbar kerha, izda minflok meta hadulha l-*X-Ray* qalilha li riġlejha għaqditilha u ma għandhiex bżonn ta' operazzjoni. Meta cemplitli u qaltli bir-riżultat għedtliha li t-talb tal-Madonna wasal.

— Rapport ta' Rita Spiteri minn Raħal Ġdid.

It-tifel tiegħi David u l-mara tiegħu Nathalie kellhom it-tieni tarbija tagħhom Daniel. Mit-twelid dan kellu ghajnejh tax-xellug dejjem iddemma' għax il-kanal ta' ghajnejh kien miżdud. Marru għand it-tabib li ordnalhom il-*cream* u qalilhom biex jistennew sa sena għax jista' jinfetah wahdu. Ta' sena u tliet xhur baqa' ma nfetahlux u hadnieh għand speċjalista ta' l-ghajnejn. Dan qalilhom li jrid joperah. Wara għamlu appuntament l-isptar. Meta l-omm marret l-*outpatient*, lit-tifel sabulu *infection* f'ghajnejh u lil omm baġtuha dirett fis-sala ta' l-ghajnejn biex jagħmlulu appuntament għal operazzjoni malajr kemm jista' jkun.

Meta ġew jgħiduli li lit-tifel ha joperawh, jien hassejt li l-operazzjoni mhix ha ssir għax ghandi fidi kbira fil-Madonna tal-Girgenti. Minn dak il-hin stess qbadt lit-tifel u bdjet inxarrablu ghajnejh bl-ilma tal-Madonna. Bdejt nitlob għalih. Komplejt nagħmel l-ilma fuq ir-ritratt tat-tifel għax ma kontx narah kuljum peress li joqghod Birzebbuġa. Wara hadt ir-ritratt tat-tifel il-Girgenti u għamiltu f'riġlejn il-Madonna. It-tifel beda ġej għall-aħjar. Meta waslet il-ġurnata li riedu joperawh, qalulhom li t-tifel ma kellux bżonn operazzjoni għax il-kanal ta' ghajnejh kien infetahlu.

Grazzi lill-Madonna tal-Girgenti u lir-ruh ta' Ġuza Mifsud tal-grazzja li qlajna għaliex jiena lilhom kont nitlob.